

214 පෙම් කරන්න එකිනෙකාට

පෙම් කරන්න එකිනෙකාට සුභද සොයුරු ප්‍රේමයෙන්
දිව් ගෙවන්න එකමුතු වී සම්ඳුන් තුළ සාමයෙන්

ඔබට වඩා අනුන් උතුම් කොට නිරතුරු සලකන්න
උඩගු නොවී අසල්වැසියනට බුහුමන් දක්වන්න
අලස නොවී සිතට දිරිය ගෙන කටයුතු සපුරන්න
සම්ඳු කෙරේ බැතිය පෙරටු කොට සේවය සලසන්න

සැපතෙහිදී සිතෙන් උදම් නොව සතුටට පත්වන්න
විපතෙහිදී නොපසුබටව තව ඉටසිලිමත් වන්න
උදය හවා දෙවිඳු යැදුම නම් අතපසු නොකරන්න
අසරණයන් පිහිට පතන විට පිලිසරණය වන්න

දුක් පිඩා කරන අය කෙරේ සාමය පතුරන්න
ඔබට පවා වරද කරන විට නපුරක් නොකරන්න
සතුටු සිතා රැලි නැගෙන විට ඔබද සිතාසෙන්න
දුකට වැටී අනුන් පෙළෙන විට සැබවින් දුක්වන්න

සියලු දෙනා සමග සමගියේ අමරස විඳ ගන්න
පහන් සිතින් යහගුණ ඇතියන් ඇසුරට පත් වන්න
හැම විටදී හොඳ හැසිරීමෙන් ආදර්ශය දෙන්න
දැහැමි බවින් ඔබ හැම නපුරම යටපත් කරලන්න